

సంపాదకీయం

ప్రభాత సమీచారం
తెలంగాణ తెలుగు దినపత్రిక

చిక్కినా.. ఢిల్లీ రాజకీయం మారేనా?

దేశ రాజధాని ఢిల్లీలో రాజకీయాలు అందరికీ తెలిసిందే. ఇక్కడ ప్రజాస్వామ్య బద్ధంగా ప్రజలు ఎన్నుకున్న ప్రభుత్వం ఏర్పడినా.. మాయల ఫకీరు ప్రాణాలు చిలకలో ఉన్నట్టుగా.. దాదాపు ప్రధాన అధికారాలు అన్నీ కూడా కేంద్రం చేతిలో ఉంటాయి. ఇతర రాష్ట్రాలకు లేని విధంగా ఇక్కడ కేంద్రం అజమాయిషీ కనిపిస్తుంది. అంతేకాదు.. గతంలో ఆమ్ ఆద్మీ పార్టీ ప్రభుత్వాన్నికట్టడి చేసేందుకు.. మోదీ సర్కారు తెచ్చిన మరో చట్టం కూడా.. ఢిల్లీ పాలకులకు శాపంగా మారింది. ప్రభుత్వ కార్యాలయాల్లో పనిచేసే చిన్న స్థాయి ప్యూన్సు సైతం బదిలీ చేసే అధికారం లేకుండా.. కేంద్రం కొత్త చట్టం ద్వారా అధికారం బదలాయించుకుంది. ఇక, ఇప్పటికే ఉన్న చట్టాల ప్రకారం.. పోలీసులు, శాంతి భద్రతలు, ఎక్సైజ్, వంటి కీలక శాఖలు.. కేంద్రం పరిధిలోనే ఉంటాయి. అయితే.. రెవెన్యూ మాత్రమే రాష్ట్ర సర్కారు పరిధిలో ఉన్నా.. లెఫ్టినెంట్ గవర్నర్ ఆదేశాలు తప్పకుండా పాటించాల్సి ఉంటుంది. ఈ పరిణామాలే.. ఆప్ ప్రభుత్వానికి చేతులు కాళ్లు ఆడకుండా చేశాయి. ఇక, ఇప్పుడు బీజేపీ సర్కారే పగ్గాలు చేపట్టిన నేపథ్యంలో కేంద్రంలోని బీజేపీ పాలకులు సహకరించడం ఖాయమే. ఎందుకంటే.. రెండు కూడా డబుల్ ఇంజన్ సర్కారే కాబట్టి.. సహకారంపై ఎలాంటి సందేహం లేదు. కానీ, ఇక్కడే మరో కీలక విషయం ఉంది. ఆప్ పై కోపంతో తెచ్చిన నూతన అధికారాల చట్టం విషయాన్ని ఏం చేస్తారన్నది ప్రశ్న. ప్రతి దానికి కేంద్రాన్ని సంప్రదించాల్సిన అవసరం కల్పించిన ఈ చట్టం.. అలానే కొనసాగుతుందని కొందరు చెబుతుంటే.. కాదు మార్పు చేస్తారని మరి కొందరు అంటున్నారు. ఇక, పోలీసుల నియంత్రణ, శాంతి భద్రతలు వంటి అధికారాలను రాష్ట్ర సర్కారుకు తాత్కాలికంగా అయినా.. బదిలీ చేసే అవకాశం ఉందని తెలుస్తోంది. ఇక, గత పాలకులపై కేసుల విచారణ, ఎన్నికల్లో ఇచ్చిన హామీల అమలు వంటివి రాష్ట్ర సర్కారే చూసే అవకాశం ఉందని సమాచారం. తాజాగా సీఎంగా ప్రమాణ స్వీకారానికి ముందు రేఖా గుప్తా మాట్లాడుతూ.. ఎన్నికల్లో ఇచ్చిన హామీలను అమలు చేసేందుకు ప్రయత్నిస్తామన్నారు. మార్చి నుంచి వాటిని పట్టాలెక్కిస్తామని కూడా ఆమె చెప్పుకొచ్చారు. ఈ పరిణామాలను గమనిస్తే.. రాష్ట్ర ఢిల్లీకి- కేంద్ర ఢిల్లీకి మధ్య గ్యాప్ తగ్గుతుందన్న అభిప్రాయం వ్యక్తమవుతోంది.

వ్యర్థం.. శుద్ధీకరణతో అర్థం



కోరుట్ట: స్వచ్ఛ భారత్ మిషన్-అర్బన్ 2.0లో భాగంగా చెత్త రహిత పట్టణ సాధనకు కోరుట్ట పురపాలక శ్రీకారం చుట్టింది. పట్టణాల్లో డంపింగ్ యార్డులను ఖాళీ చేసేందుకు కేంద్ర, రాష్ట్ర ప్రభుత్వాల సంయుక్తంగా బయోమైనింగ్ కార్యక్రమం చేపట్టాయి. 2026 నాటికి చెత్త రహిత పట్టణాలుగా మార్చాలనే లక్ష్యంతో బయోమైనింగ్ ద్వారా వ్యర్థాల శుద్ధీకరణను అమలు చేస్తూ సేంద్రియ ఎరువు, ప్లాస్టిక్ వ్యర్థాలను వేరు చేసే కార్యక్రమాన్ని చేపట్టాయి. **65,103 మెట్రిక్ టన్నులు..** కోరుట్ట పట్టణంలోని కల్లూర్ రోడ్ లో సుమారు 5 ఎకరాల విస్తీర్ణంలో డంపింగ్ యార్డు ఉంది. ఇక్కడ సుమారు 65,103 మెట్రిక్ టన్నుల వ్యర్థాలు పేరుకుపోయాయి. కేంద్ర, రాష్ట్ర ప్రభుత్వాల నిధులు రూ.2.37 కోట్లతో బయోమైనింగ్ ప్లాంట్ ను పట్టణ ప్రగతి కార్యక్రమంలో భాగంగా జూన్ 2024లో ప్రారంభించారు. 2026 నాటికి వ్యర్థాలను శుద్ధీకరించి కోరుట్టను చెత్త రహిత పట్టణంగా తీర్చిదిద్దాలనే ఈ కార్యక్రమాన్ని వేగంగా చేపడుతున్నారు. ఇప్పటి వరకు 26,802 ఎంటీఎస్ వ్యర్థాలను శుద్ధీకరించారు. ఇందులో 10,878 ఎంటీఎస్ ల సేంద్రియ ఎరువు (బయోఎర్ట్) తయారైంది. 715 ఎంటీఎస్ ల ప్లాస్టిక్ కవర్లను వేరు చేశారు. 6,377 ఎంటీఎస్ ల ఇటుకలు, ఇనుప చువ్వలు, పాదరక్షలు, వస్త్రాలు, ఇతర వ్యర్థాలను వేరుగా బయటకు తీశారు.

ప్రభుత్వం రెండేళ్ల ఒప్పంద కింద బయోమైనింగ్ ప్లాంట్ నిర్వహణను అన్నపూర్ణ కన్స్ట్రక్షన్ జేబీ హిందో అగ్రో అండ్ కెమికల్స్ వారికి అప్పగించింది. వారు రెండేళ్లలోపూ వ్యర్థాలను శుద్ధీకరించి ఖాళీ స్థలాన్ని అప్పగించాలని నిర్ణయించారు. ఇప్పటివరకు 40 శాతం వ్యర్థాల శుద్ధీకరణ పూర్తయిందని.. చెత్త రహిత పట్టణ సాధనకు అధికారులు, సిబ్బందితో కలిసి కృషి చేస్తున్నట్లు పురపాలక సంఘ కమిషనర్ బట్టూ తిరుపతి పేర్కొన్నారు. ప్రక్రియ సాగుతోందిలా.. బయోమైనింగ్ లో భాగంగా ముందుగా చెత్త కుప్పలను బెడ్డాగా విభజించి బయోకల్చర్ (స్నే పిచికారి) చేస్తున్నారు. మూడు నెలలకు చెత్త బెడ్లలను జేసీబీ ద్వారా తవ్వి తీసి ప్రత్యేక యంత్రాల ద్వారా వివిధ దశల్లో శుద్ధీకరణ చేస్తున్నారు. ఈ ప్రక్రియలో భాగంగా చెత్త నుంచి సేంద్రియ ఎరువు ఒకవైపు, మరోవైపు ప్లాస్టిక్ కవర్ల వ్యర్థాలు, మరోవైపు శుద్ధీకాని ఇనుప ముక్కలు, చెప్పులు, వస్త్రాలు, ఇటుకలు, పెద్ద ప్లాస్టిక్ వ్యర్థాలు.. ఇలా మూడు వైపులా వేరు చేస్తున్నారు. వ్యర్థాల శుద్ధీకరణ ద్వారా ఇప్పటివరకు వేరుచేసిన 715 మెట్రిక్ టన్నుల ప్లాస్టిక్ కవర్లను మహారాష్ట్రలోని సిమెంట్ కార్యగారానికి తరలిస్తున్నారు. 10,878 ఎంటీఎస్ ల సేంద్రియ ఎరువును ప్రత్యేకంగా నిల్వ చేశారు. ఇది పంటలకు వినియోగించవచ్చే లేదోనీ హనుమకొండలోని ల్యాబ్ కు పరీక్ష కోసం పంపించారు. ఈ సేంద్రియ ఎరువును హరితహారంలో నాణ్యత మొక్కలకు ఎరువుగా వినియోగిస్తున్నారు.

ఉపాధి ఖరారు



కరీంనగర్: ఉన్న ఊళ్లో ఉపాధిని అందించే పనులను ఎంపిక చేశారు. వచ్చే ఆర్థిక సంవత్సరానికి (2025-26) సంబంధించి మొక్కుబడిగా పని దినాలను ఎంపిక చేయడంతో ఈసారి తక్కువ పనే దిక్కుతోంది. పక్కా ఉపాధి హామీని అందిస్తామనే ఆశయం క్రమంగా అటకెక్కుతోంది. ఇటీవల నాలుగు జిల్లాల పరిధిలో గ్రామీణ భలను నిర్వహించిన జిల్లా గ్రామీణాభివృద్ధి శాఖ అధికారులు ఏపి పనులను చేపట్టాలనే విషయమై అంచనాలను రూపొందించారు. కరోనా విపత్తు తరువాత క్షేత్రస్థాయిలో అనుకున్న విధంగా పనులను గుర్తించకపోవడంతో ఈ ఉపాధి మీదనే ఆధారపడ్డ పేద కుటుంబాలకు నష్టం జరుగుతోంది. కేంద్ర, రాష్ట్ర ప్రభుత్వాలు కూడా ఈ ప్రణాళిక

విషయంలో పక్కా పర్యవేక్షణ చేపట్టకపోవడంతో ఈసారి కూడా జాబ్ కార్డు ఉన్న వారిలో ఎక్కువ మందికి వంద రోజుల పని అందడమనేది గగనమే.

చిన్న చిన్న పనులే..

గ్రామం యూనిట్ గా పనుల ఎంపిక విషయంలో ముందు చూపు కనబడలేదు. ఈసారి కూడా గుంటలు తీయడం, చిన్న నీటి కాలువల పనులు, మట్టి రోడ్లు, సాగు భూముల్లో కందకాలు, ఫీడర్ ఛానల్స్ మరమ్మతులు, పశువుల పెద్ద నిర్మాణం లాంటి చిన్నచిన్న పనుల కోసమే పని దినాలకు అంచనాలు రూపొందించారు. గ్రామంలో ఇంకా వ్యవసాయ అనుబంధంగా ఉన్న పనులను పెద్ద మొత్తంలో గుర్తించే వీలుండేది. పైగా సర్పంచిల పదవీ కాలం ముగియడంతో అధికారులు గ్రామసభలను మమ అనిపించారు. దీంతో జాబ్ కార్డు ఉన్నా ఉపయోగం లేని పరిస్థితి. ప్రస్తుత అంచనా ప్రకారం ఏడాదికి 1.26 కోట్ల పని దినాలు కల్పిస్తారు. ఈ లెక్కన రోజుకు సగటున ఉమ్మడి జిల్లా వ్యాప్తంగా 34,543 మందికి మాత్రం పని అందుతుంది. ఉమ్మడి జిల్లాలో 3,27,232 మందికి జాబ్ కార్డులందగా 4,93,852 మంది కూలీలున్నారు. ఇందులో 60శాతం కూలీలు క్రమం తప్పకుండా పనికి వెళ్తుంటారు. ఇలాంటి వారికి పని అందించాలన్నా దాదాపుగా 1.60కోట్ల పనిదినాలు కల్పిస్తే ఓ మోస్తరుగా కూలీలకు దినసరి వేతనం అందేది. ప్రతి ఏడాది ఎంత లక్ష్యాన్ని నిర్ణయించుకున్నా.. అందులో 95-98 శాతం పనులు మాత్రమే జరుగుతున్నాయి.

41 రోజులు.. 14.5 మిలియన్ టన్నులు



గోదావరిఖని: ఈ ఆర్థిక సంవత్సరం ముగియడానికి 41 రోజుల సమయమే ఉండగా.. బొగ్గు ఉత్పత్తి లక్ష్యంలో సింగరేణి వెనుకంజలో ఉంది. ఈ ఆర్థిక సంవత్సరంలో 72 మిలియన్ టన్నుల బొగ్గు ఉత్పత్తి లక్ష్యం కాగా.. ఇప్పటి వరకు 57.50 మిలియన్ టన్నులు వెలికితీశారు. నిర్దేశిత వార్షిక లక్ష్యాన్ని చేరుకోవాలంటే ఇంకా 14.5 మిలియన్ టన్నుల ఉత్పత్తి సాధించాలి. ప్రస్తుతం రోజుకు 2.2 లక్షల టన్నుల వరకు మాత్రమే బొగ్గును తవ్వుతున్నారు. ఇది 3లక్షల టన్నులకు చేరితేనే లక్ష్యం నెరవేరుతుంది. మొదటి నుంచి లక్ష్యాన్ని అధిగమించేందుకు కనరత్తు చేస్తున్నా నెలవారీ లక్ష్యాలను అందుకోలేకపోతోంది.

అందుబాటులోకి రాని నైసి ఈ ఏడాది అందుబాటులోకి వస్తుందనుకున్న ఒడిశాలోని నైసి బొగ్గు బ్లాకును కలుపుకొనే సింగరేణి వార్షిక లక్ష్యాన్ని నిర్దేశించింది. పనులు పూర్తి కాకపోవడంతో నైసి బొగ్గు బ్లాకులో ఉత్పత్తి ప్రారంభం కాలేదు. దీంతో పాటు కొన్ని ఉపరితల గనుల విస్తరణ పనులకు అడ్డంకులు రావడం.. ప్రస్తుత ఓసీపీల్లో ఆశించిన స్థాయిలో బొగ్గు ఉత్పత్తి కాకపోవడం లక్ష్యంపై ప్రభావం పడింది. ఇల్లెందు, అద్రియాల్ ప్రాజెక్టు మినహా మిగతా డివిజన్ ల వంద శాతం బొగ్గు

ఉత్పత్తిని అందుకోలేకపోయాం.

అందిపుచ్చుకోని ప్రోత్సాహక పథకం

బొగ్గు ఉత్పత్తి పెంచేందుకు యాజమాన్యం కార్మికులకు ప్రోత్సాహక పథకాన్ని ఈ నెల నుంచి మార్చి 31 వరకు అమలు చేస్తుంది. ఉత్పత్తి లక్ష్యాలు సాధించిన గనులు, ఏరియాల్ వారిగా కార్మికులకు నగదు ప్రోత్సాహకం అందించనుంది. నెలకు 22 హెక్టార్ల తవ్వినసరిగా ఉండటంతో పాటు వంద శాతం బొగ్గు ఉత్పత్తి సాధించిన గని, డివిజన్ లో పనిచేసే ఉద్యోగులకు ఈ పథకం అమలు చేస్తారు. అయితే ఈ పథకాన్ని అందిపుచ్చుకోవడంలో కార్మికులు ఉమ్మడిగా విఫలమయ్యారు.

సీఎంఓ దిశా నిర్దేశం

ఇటీవల సింగరేణి వ్యాప్తంగా పర్యటించిన సీఎంఓ బలరాం కార్మికుల్లో బొగ్గు ఉత్పత్తి ప్రాధాన్యతపై అవగాహన కల్పించారు. వార్షిక లక్ష్యాన్ని అధిగమించేందుకు ప్రతి ఒక్కరూ బాధ్యతగా కృషి చేయాలని సూచించారు. ప్రస్తుతం పెరుగుతున్న బొగ్గు డిమాండ్ కు అనుగుణంగా లక్ష్యాలను వేరుకునే విధంగా ఎవరికీ వారు పనిచేయాలని వివరించారు.

పిన్నులకు తగ్గి పినులేమీ..?

ఖమ్మం : ఖమ్మం, భద్రాద్రి కొత్తగూడెం జిల్లాల్లో ఈసారి పంటల పరిస్థితి ఆశాజనకంగా లేదు. దిగుబడులు గణనీయంగా తగ్గాయి. ఈ ప్రభావం మార్కెటింగ్ శాఖ ఆదాయంపై పడే అవకాశమంది. మార్చి ఆఖరు నాటికి మార్కెట్టు నిర్దేశిత లక్ష్యాలను చేరుకోవాల్సి ఉండగా ప్రస్తుతం ఆ పరిస్థితి కనిపించటం లేదు. ఖమ్మం మార్కెట్ పైనే మార్కెటింగ్ శాఖ ఆశలు పెట్టుకుంది. మిరప సీజన్ జోరుగా ఉండటం వల్ల ఆదాయం పెరుగుతుందని అధికారులు భావిస్తున్నారు. వ్యవసాయ మార్కెట్టుకు వచ్చే, చెక్ పోస్టుల ద్వారా వ్యాపారులు తరలించే పంట ఉత్పత్తులపైనే మార్కెటింగ్ శాఖ 1% సెస్ పనులుచేస్తుంది. ఇలా ఏటా ప్రభుత్వానికి రూ.కోట్లలో ఆదాయం లభిస్తున్నప్పటికీ అనేక వ్యవసాయ మార్కెట్లలో సౌకర్యాలు అంతంతమాత్రంగానే దర్శనమిస్తుండటం గమనార్హం.

పరిష్కరించాల్సిన సమస్యలు.. సమకూర్చాల్సిన వసతులు దళారీ వ్యవస్థను నిర్మూలించాలి. ప్రతి రైతుకు తప్పకుండా శక్తివంతమైన ఇవాళి. గ్రామాల నుంచి నరకుతో వచ్చే ఆటోలకు పార్కింగ్ సౌకర్యం కల్పించాలి. అన్నదాతలకు శౌచాలయాలు నిర్మించాలి. తాగునీటి సౌకర్యం ఉండాలి. రైతులకు అల్పావసరం అందించేందుకు మార్కెట్లలో క్యాంటీన్లు ఏర్పాటుచేయాలి. రూ.5కి భోజనం అందించాలి. మార్కెట్ల ధరలను నిరంతరం డిజిటల్ టోర్చులపై ప్రదర్శించాలి. ఇతర మార్కెట్లలో ధరలను రైతులకు తెలియజేయాలి. మార్కెట్లలో ప్రథమ చికిత్స కేంద్రాలు ఉండాలి. మార్కెట్లకు అనుబంధంగా ఉండే 'ఏరువాక' కేంద్రాలను పునరుద్ధరించాలి. రైతులకు అవసరమైన సలహాలు, సూచనలు ఇచ్చేందుకు శాస్త్రవేత్తలను అందుబాటులో ఉంచాలి. గ్రామీణ ప్రాంతాల్లో పొలాలకు వెళ్లే రోడ్ల కోసం ప్రత్యేకంగా మార్కెట్ కమిటీ నిధులు కేటాయించాలి. ఈ సంవత్సరం ప్రభుత్వం నిర్దేశించిన లక్ష్యాన్ని సాధిస్తాం. భారత పత్తి సంస్థ (సీసీఐ), పౌరసరఫరాల శాఖ నుంచి బకాయిలు రావాల్సి ఉంది. మార్చి ఆఖరు నాటికి వచ్చే ఆదాయంతో లక్ష్యాన్ని అధిగమిస్తాం. మార్కెట్ల వద్ద నిఘా పెంచాం. దీనివల్ల ఆదాయం మరింత పెరుగుతోంది. మార్కెట్లలో వసతుల కల్పనపైనా దృష్టి సారిస్తాం.

ఎంపి అలీం, డిఎంఓ, ఖమ్మం

మాడవీధుల విస్తరణకు నిధుల గండం..!

భద్రాచలం : భద్రాచలం శ్రీశీతారామచంద్రస్వామి దేవస్థానం మాడవీధుల విస్తరణకు నిధుల గండం పొంది ఉందనే వాదనలు వినిపిస్తున్నాయి. అధికారుల వద్ద డబ్బులు ఉంటే ఈపాటికే పరిహారంపై స్పష్టత వచ్చేదనే ప్రచారం సాగుతోంది. కొన్నేళ్ల క్రితం రామాలయం అభివృద్ధికి బృహత్తర ప్రణాళిక రూపొందించారు. ఇది అమలుకావాలంటే ముందుగా మాడవీధులను విస్తరించాలి. ఇందుకోసం 46 ఇళ్లను తొలగించి ఎకరం స్థలాన్ని దేవస్థానానికి అప్పగించాలి. ఈమేరకు ఇంజనీరింగ్ నిపుణులు, స్థవతులు సర్వే చేసి ప్రభుత్వానికి నివేదించారు. ఇళ్ల కోల్పోయే వారికి జాతీయ రహదారికి ఆనుకుని ఉన్న విలువైన స్థలాన్ని కేటాయించేందుకు చర్యలు జరిపారు. పది మంది నిర్వాసితులు అభ్యంతరాలు వ్యక్తం చేశారు. మరోసారి వీరితో చర్చించి పరిహారం అందించటమే మిగిలింది.



ఉత్తర్యులు వెలువడినా..

కొద్ది నెలల క్రితం రూ.60.20 కోట్లను మాడవీధుల విస్తరణకు మంజూరు చేస్తున్నట్లు జీఓ వెలువడింది. ఉత్తర్యులు వచ్చినా డబ్బులు సంబంధిత ఖాతాకు జమకాలేదని తెలిసింది. క్షేత్రస్థాయి పరిస్థితి గురించి ఉన్నతాధికారులకు ఇక్కడి అధికారులు సమాచారం దించారు. ఇంకా నాస్తికే పనులు జాప్యమయ్యే వీలుంది. మార్చి 14న కల్యాణ తలంబ్రాలను కలిపి పనువు కొమ్ములు దంచి శ్రీరామనవమి పనులు ప్రారంభిస్తారు. మార్చి 30న బ్రహ్మోత్సవాలు మొదలవుతాయి. ఏప్రిల్ 6న శ్రీరామనవమి, 7న పట్టాభిషేకం వేడుకలు జరుగుతాయి. వీటన్నింటినీ పరిగణనలోకి తీసుకుని వీలైనంత తొందరగా మాడవీధులకు అవసరమైన స్థలాన్ని స్వాధీనపరచుకుంటే శ్రీరామనవమికి వచ్చే భక్తులకు విశాలమైన ప్రాంగణంలో ఆధ్యాత్మిక వాతావరణాన్ని అందించవచ్చు. మంజూరైన నిధులతో మాడవీధులకు అవసరమైన స్థలాన్ని స్వాధీనం చేసుకుంటారు. ఇందుకు సంబంధించి ఉన్నతాధికారులకు సమాచారం అందించాం.దామోదర్రోవాపు, ఆర్డీఓ

లక్ష్యసాధనకు మిగిలిన 41 రోజులే..!

కొత్తగూడెం : బొగ్గు ఉత్పత్తి సంవత్సరం పూర్తయ్యేందుకు ఇక 41 రోజులు మాత్రమే మిగిలింది. ఇప్పటికే అధికారుల్లో లక్ష్యసాధన కోసం ఆందోళన మొదలైంది. బొగ్గు అధికౌత్పత్తి కోసం ప్రోత్సాహక పథకాన్ని ప్రారంభించిన విషయం తెలిసిందే. బొగ్గు ఉత్పత్తి సంవత్సరం ఏప్రిల్ తో మొదలై మార్చి తో ముగుస్తుంది. సింగరేణి చైర్మన్, మేనేజింగ్ డైరెక్టర్ ఎన్.బలరాం ఈనెల 17న ఆన్ని ఏరియాల్ జీఎంలతో సమీక్ష నిర్వహించి సాధించాల్సిన లక్ష్యాలపై సమీక్షించారు. అన్ని గనుల్లో అధికౌత్పత్తి కోసం తీసుకోవాల్సిన చర్యల గురించి చర్చించారు. ఉ



త్పత్తి పెంచాల్సిన అవసరాన్ని గుర్తు చేశారు. ఈ నేపథ్యంలో కొత్తగా ప్రారంభించాల్సిన గనులు సమయానికి మొదలకాకపోవడంతో ఉత్పత్తి లక్ష్య సాధన కష్టతరంగా మారిన అంశాన్ని ప్రస్తావించారు. వాతావరణం అనుకూలంగా ఉందని, ఇలాంటి పరిస్థితులను సద్వినియోగం చేసుకొని ఉపరితల గనుల్లోని భారీ యంత్రాల సాయంతో అధికౌత్పత్తి సాధించాలని సూచించారు.

రోజుకు 2.60 లక్షల టన్నుల బొగ్గు ఉత్పత్తి

ఈ వార్షిక లక్ష్యాన్ని సాధించేందుకు రోజుకు 2.60 లక్షల టన్నుల బొగ్గును ఉత్పత్తి చేయాల్సి ఉంటుంది. ప్రస్తుతం రోజుకు సగటున 2.05లక్షల టన్నుల బొగ్గు ఉత్పత్తి అవుతోంది. మరో 55వేల టన్నుల బొగ్గును అదనంగా ఉత్పత్తి చేయాల్సి ఉంది.

జంక్షన్ లో ఆగేదెలే

కూకట్‌పల్లి : కూకట్‌పల్లి జాతీయ రహదారిపై ట్రాఫిక్ పద్మవ్యూహాన్ని తొలగించేందుకు వేర్వేరు చోట్ల రెండు వంతెనల నిర్మాణానికి ప్రభుత్వం పన్నెండేళ్లుగా ఊపింది. ఇప్పటికే నిధులు విడుదల చేయడంతో.. ఆ దిశగా అధికారులు పనిలో నిమగ్నమయ్యారు. ముందుగా స్థల సేకరణ చేయాలని నిర్ణయించగా.. అధికారుల బృందం ఆయా ప్రాంతాలను సందర్శించింది.

రంగధాముని చెరువు రోడ్డు సమీపంలో.. మూసాపేట- కూకట్‌పల్లి మార్గంలో అశోక వన్ మూల్ నుంచి కూకట్‌పల్లి రాణా దాటే వరకు మరో వంతెన నిర్మించనున్నారు. మధ్యలో రంగధాముని చెరువు రోడ్డు(ఐడీఎల్) దాటి వంతెన వెళ్తుంది. హైటెక్‌సిటీ, ఐడీఎల్ రోడ్డులోకి వెళ్లే వాహనాలన్నీ వంతెన కింది నుంచి వెళ్తాయి. తద్వారా ఇక్కడ ట్రాఫిక్ విభజన అవుతుంది వంతెనల నిర్మాణానికి స్థల సేకరణ దిశగా



ఏర్పాట్లు ప్రారంభించారు. అధికారులు క్షేత్రస్థాయిలో పరిశీలించారు.

బాలానగర్, మూసాపేట స్వేచ్ఛ మధ్య

కూకట్‌పల్లి వై జంక్షన్‌లో సిగ్నల్ పడిన కొన్ని సెకన్లలోనే మూడు వైపులా వాహనాలు బారులుతీరుతాయి. దీన్ని దృష్టిలో పెట్టుకొని ఎమ్మెల్యే కృష్ణారావు వినతితో జంక్షన్ అభివృద్ధితోపాటు వంతెన నిర్మాణానికి సర్కారు ఆమోదం తెలిపింది. కూకట్‌పల్లి నుంచి మూసాపేట వైపు వెళ్లే వాహనాలన్నీ వంతెన పైనుంచి వెళ్లేలా బాలానగర్, మూసాపేట మెట్కోస్వేచ్ఛ మధ్యలో వంతెన నిర్మాణం చేపట్టనున్నారు.

చెరువుకు జీవం.. చేపకు ప్రాణం

హైదరాబాద్: ఆక్రమణల నుంచి చెరువులకు విముక్తి కల్పించడం మాత్రమే కాదు.. వ్యర్థాలను తొలగించి జలవనరులకు పునరుజ్జీవనం కల్పించే చర్యలకూ హైద్రా శ్రీకారం చుట్టింది. మొదటి దశలో కూల్చితేవల పూర్తయిన ఆరు చెరువుల అభివృద్ధికి ప్రణాళిక నిర్దం చేసింది. ఇప్పటికే అంబర్‌పేట బతుకమ్మకుంట, ఉప్పల్ నల్లచెరువు, కూకట్‌పల్లి నల్లచెరువు, పాతబస్టిలోని బమ్మరుక్మిన్‌దౌలా చెరువులో మురుగు బయటకు తరలించే పనులు మొదలయ్యాయి. రూ.80కోట్ల హెచ్‌ఎంసీఏ నిధులతో త్వరలోనే అభివృద్ధి పనులకు బెండర్లు పిలుస్తామని హైద్రా స్టన్డం చేస్తోంది.

ఆరు చెరువుల ఇన్..: అంబర్‌పేటలోని బతుకమ్మకుంట, పాతబస్టిలోని బుష్మన్‌కుమార్‌దౌలా చెరువు, మదాపూర్‌లోని తమ్మికుంట, గుట్టలబే గంపేటలోని సున్నం చెరువు, కూకట్‌పల్లి నల్లచెరువు, ఉప్పల్ నల్లచెరువు



జలచరాలకు ఆలవాం..: మురుగును సహజసిద్ధంగా వడపోసే మూడు సెడిమెంటేషన్ ప్లాంట్లను ప్రతి చెరువులో ఏర్పాటు చేస్తామని, తద్వారా బయటి నుంచి తటాకంలోకి వచ్చే నీరు శుద్ధి అవుతుందని, తద్వారా చేపలు, ఇతరత్రా జలచరాలకు ఆలవాంలా తీర్చిదిద్దడామని హైద్రా ధీమా వ్యక్తం చేస్తోంది.

నాలుగు అడుగులు తవ్వగానే.. బతుకమ్మకుంటకు పునరుజ్జీవం కల్పించే పనుల్లో భాగంగా.. హైద్రా పూడికతీత చేపట్టింది. నాలుగు అడుగులు తవ్వగానే నీరు ఉబికి వచ్చింది. ఈ క్రమంలో జలమండలి జనరల్ మేనేజర్ రామకృష్ణ యంత్రాంగంతో కలిసి ఆ ప్రాంతాన్ని పరిశీలించారు. అక్కడ ఎలాంటి పైపులైన్లు లేవన్నారు.

తోడేస్తున్నారు.. అమ్మేస్తున్నారు



కందుకూరు : ఎండలు పెరగడంతో నీళ్ల వ్యాపారం జోరందుకుంది. కొందరు భూగర్భ జలాలు తోడేస్తూ ట్యాంకర్ల ద్వారా తరలించి సాముచేసుకుంటున్నారు. వాల్తా చట్టానికి వ్యతిరేకంగా నీటి విక్రయాలు చేస్తున్నారు. రోజూ వందల ట్యాంకర్ల నీటిని పంట పొలాలు నుంచి తోడేస్తున్నారు. దీంతో రైతుల పంటలు ఎందుతున్నాయి. అధికారులు చూసేమాడనట్లు వ్యవహరిస్తున్నారని రైతులు ఆవేదన వ్యక్తం చేస్తున్నారు.

నిత్యం రూ.లక్షల్లో వ్యాపారం..: కందుకూరు మండలం లేమూరు పరిసరాల్లో ఓ రాజకీయ నాయకుడు రోజూ పొలాల్లో బోర్ల ద్వారా నీటిని ఓ గుంతలోకి తరలించి అక్కడ నుంచి ట్యాంకర్లతో తరలిస్తున్నాడు. ప్రతి ట్యాంకర్ నీటిని రూ.1000-రూ.1200లకు విక్రయిస్తున్నాడు. గ్రామాల్లో భూగర్భ జలాలు పూర్తిగా అడుగంటి పోతున్నాయని, నీటి అక్రమ రవాణాను నిలిపివేయాలని రైతులు కోరుతున్నారు. ఉచిత విద్యుత్తు దుర్వినియోగం.. : ప్రభుత్వం వ్యవసాయానికి కల్పిస్తున్న ఉచిత విద్యుత్తు సదుపాయాన్ని అక్రమార్కులు నీటిని తోడేందుకు వినియోగిస్తున్నారు.

అక్రమాలను అడ్డుకుంటాం..: ఆరు నీళ్ల ట్రాక్టర్లను సీజ్ చేశాం.. బోర్ల ద్వారా భూగర్భ జలాలను తోడి విక్రయాలకు పాల్పడుతున్న అక్రమార్కులను అడ్డుకుంటాం. ఉచిత విద్యుత్తు దుర్వినియోగం చేసిన వారిపై చర్యలు తీసుకుంటాం.గోపాల్, తహసీల్దార్లు, కందుకూరు

ఆదాయ మార్గాలున్నా.. అందిపుచ్చుకోరేమన్నా?



హైదరాబాద్: కళ్లెదుట ఆదాయ మార్గాలు ఉన్నప్పటికీ దృష్టి పెట్టడంలో హెచ్‌ఎంసీఏ విఫలమవుతోంది. తీరా అభివృద్ధి పనుల కోసం నిధులు కొరత ఎదుర్కొంటోంది. హెచ్‌ఎంసీఏ వరిధి 7 జిల్లాల్లో విస్తరించింది. ప్రధాన నగరంలో హైదరాబాద్, రంగారెడ్డి, మేడ్చల్-మల్కాజిగిరి జిల్లాలు ఉన్నాయి. ఇక్కడ పలు ఆస్తులు హెచ్‌ఎంసీఏనే నిర్వహిస్తోంది. ప్రస్తుతం లేఅవుట్లు, భవనాల అనుమతులు, అడ్డెల రూపంలో నెలకు రూ.70 కోట్ల నుంచి రూ.100 కోట్ల వరకు ఆదాయం సమకూరుతోంది. అయితే ఇతరత్రా ఆదాయ మార్గాలు ఉన్నప్పటికీ వాటిని అంది పుచ్చుకోవడంలో అధికారుల తాత్పర్యం కన్పిస్తోంది. దీంతో నెలకు మరో రూ.50 కోట్ల నుంచి రూ.60 కోట్ల వరకు అదనపు ఆదాయం కోల్పోతోంది. తీరా అభివృద్ధి కార్యక్రమాల నిధులకు ప్రభుత్వం వైపు చూడాల్సి వస్తోంది. కొన్ని ప్రాజెక్టులకు అప్పుల కోసం తిప్పలు పడుతున్నాయి. స్థిరమైన ఆదాయం ఉంటే నిధులను సమకూర్చుకునే అవకాశం ఉంది. ఎప్పటికప్పుడు ఉన్నతాధికారులు సమీక్ష చేసి..క్షేత్రస్థాయి పరిస్థితులపై అంచనా వేసే అవకాశం ఉన్నప్పటికీ ఆ దిశగా చర్యలు తీసుకోవడం లేదని అంటున్నారు.

అందుబాటులో ఉన్న స్థలాలు..

సరోజినీదేవి నేత్ర ఆసుపత్రి నుంచి ఆరాంఘర్ చౌరస్తా వరకు దాదాపు 11 కిలోమీటర్ల పీచీ ఎక్స్‌ప్రెస్‌వే కింద 300 పైచీ పిల్లర్లు ప్రస్తుతం ఖాళీగా ఉన్నాయి.

ఐమ్మాగ్స్ పక్కన గ్రౌండ్.. సరైన మార్కెటింగ్ లేక ఒక్కోసారి ఖాళీగా

ఉంటోంది. ఈ గ్రౌండ్ పక్కనే ద్విచక్ర వాహనాలు, కార్లు నిలిపే స్థలానికి ఒక గుత్తేదారు రూ.లక్షల్లో బకాయి పెట్టి ఉదాయించడంతో అప్పటి నుంచి ఖాళీగా పెట్టారు. లుంబినీపార్కులో గతంలో హెచ్‌ఎంసీఏ హోటల్‌ను లీజుకిచ్చి ఆదాయం పొందేది. అయితే హోటల్ నిర్వాహకులు సైతం రూ.లక్షల్లో బకాయిలు పడి జారుకున్నారు. ప్రస్తుతం ఈ రెస్టారెంట్ ఖాళీగా ఉంది.

ఇక ఐమ్మాగ్స్ ఎదురుగా ఖరీదైన స్థలం ఏడాదిన్నరగా స్థలం ఖాళీగా ఉంది. ఓ నేత కన్ను పడి కమ్యూనిటీ హాలు నిర్మించాలని దరఖాస్తు పెట్టుకుంటే హెచ్‌ఎంసీఏ తిరస్కరించింది.

నెక్లెస్ రోడ్డులో పలు ప్రాంతాల్లో వ్యాపార, వాణిజ్య కార్యకలాపాలకు హెచ్‌ఎంసీఏ అడ్డెకు ఇస్తోంది. అయితే కొన్నింటిని నామమాత్రపు అడ్డెకు కొనసాగిస్తోంది. కొందరైతే బకాయిలు పడి వాటిని చెల్లించడం లేదు.

ఎస్సీఆర్ గార్డెన్ వద్ద గతంలో వాహనాలు నిలుపుదల కోసం లీజుకు ఇచ్చారు. అయితే అడ్డెదారు బకాయిలను ఎగవేయడంతో ఖాళీగా ఉంది. సంజీవయ్య పార్కులో ఒకవైపు రూ.లక్షలు ఖర్చు పెట్టి పార్టీ జోన్ రూపొందించారు. పెల్లిళ్లు, పుట్టినరోజులు, పందగలకు అడ్డెకిచ్చేవారు. కరోనా తర్వాత పట్టించుకోవడం లేదు.

నగరం చుట్టూ 158 కిలోమీటర్ల ఓఆర్‌ఆర్ సర్వీసు రోడ్డు హెచ్‌ఎంసీఏ పరిధిలోనే ఉన్నాయి. అక్కడ హోర్డింగ్‌లు పెట్టచ్చు.

5 జిల్లాల్లో 1000 ఎకరాలకుపైగా భూములున్నాయి. వీటిని ఖాళీగా పెట్టుకుండా ఆదాయ మార్గాల వైపు మళ్లించాలి.

ప్రకృతి వనం.. కళావిహీనం



తాండూరు: జిల్లాలో పల్లె, పట్టణ ప్రకృతి వనాలు నిర్లహణ లేక కళ తప్పుతున్నాయి. ఏపుగా ఎదిగిన చెట్ల బాగోగులను చూసే వారు లేక మోడు వారుతున్నాయి. గ్రామీణ ప్రజలకు ఆహ్లాదకరమైన వాతావరణం కల్పించి సేద తీరేందుకు అనువుగా గత ప్రభుత్వం పల్లె ప్రకృతి వనాలకు శ్రీకారం చుట్టింది. ఆమేరకు జిల్లాలోని గ్రామ పంచాయతీల్లో ఒక్కో పల్లె ప్రకృతి వనాన్ని ఏర్పాటు చేయడానికి నిర్ణయించింది. ఇందు కోసం ఆయా గ్రామ పంచాయతీల పరిధిలో వినియోగంలో లేకుండా ఉన్న ప్రభుత్వ స్థలాలను కేటాయించింది. నిధులు నిలిచి పోవడంతో మొదలైన సమస్య: ఒక్కో ప్రకృతి వనం బాగోగులను చూసు కోవడానికి గ్రామీణ ఉపాధి హామీ ద్వారా ప్రత్యేకంగా ఒక్కోకూలిని నియమించారు. వనాల నిర్వహణకు నిధులు లేక పోవడంతో కూలీలు పనులు ఆపేశారు. దీంతో వనాలకు నీరు పట్టే వారు లేకుండా పోయారు. పెరిగే దశలో ఉన్న మొక్కలు ఎండి పోతున్నాయి. వృక్షాలు కూడా కళ తప్పాయి. పల్లె ప్రకృతి వనాల నిర్వహణను గ్రామ పంచాయతీలే చూసుకోవాల్సి ఉండగా పట్టించు

కోవడం లేదు.

పట్టణాల్లోనూ లంతే..

తాండూరు, వికారాబాద్, పరిగి, కొడంగల్ మున్సిపాలిటీల్లోనూ పల్లె ప్రకృతి వనాల మాదిరిగానే పట్టణ ప్రకృతి వనాలను ఏర్పాటు చేశారు. ఇందుకోసం పట్టణ ప్రగతి కేంద్ర విడుదలైన నిధులను వినియోగించారు. దీంతో మొక్కలు ఏపుగా పెరిగి ఆహ్లాదకరంగా మారాయి. కొంత కాలం నుంచి పట్టణ ప్రకృతి వనాలను కూడా ఎవరూ పట్టించుకోవడం లేదు. వనాల చుట్టూరూ చేసిన కంచెలు దెబ్బతినడంతో వందులు, శునకాలు ఆవాసం ఏర్పర్చుకుంటున్నాయి. యంత్రాలకు అడ్డగా.. కొడంగల్ మండలంలోని టేకుల్‌కోడ్ తండాలోని పల్లె ప్రకృతి వనంలో మొక్కలు లేకపోవడంతో రోడ్డు పనులు చేస్తున్న కాంట్రాక్టర్ తన వాహనాలను దీన్నే నిలిపివేశారు. అంతేకాదు నిర్మాణ సామగ్రి పనులు కూడా చేస్తున్నారు. ఇప్పటికైనా అధికారులు స్పందించి ప్రకృతి వనాలను సంరక్షించాలని పర్యావరణ ప్రేమికులు కోరుతున్నారు.

సొంత స్థలానికే మొదటి ప్రాధాన్యం

కరీంనగర్ : గ్రామీణ ప్రాంతాల్లో ఇళ్లు లేని నిరుపేదలకు ప్రభుత్వం ఇందిర మహిళా పథకం ద్వారా కట్టింది ఇచ్చేందుకు పక్కద్దుండి విధానాన్ని అమలు చేస్తుంది. నిర్మాణానికి ముగ్గు పోసే సమయంలో తప్పుకుండా పంచాయతీ కార్యదర్శులు, వార్డు అధికారికి సమాచారం ఇవ్వాలి ఉంటుంది. వారు వచ్చి వివరాలతో ఆన్‌లైన్‌లో నమోదు చేస్తారు. ప్రస్తుతం జిల్లాలో ఎన్నికల కోడ్ అమల్లో ఉండటంతో పనులు జరగడంలేదు. కోడ్ ఎత్తివేసిన వెంటనే పనులపై దృష్టి పరిస్తామని అధికారులు తెలిపారు. గ్రామాల్లో నిర్మాణాల అనంతరం పురపాలక, నగరపాలక సంస్థ పరిధిలో శ్రీకారం చుడతారు. అక్కడ లబ్ధిదారుల సర్వే సైతం పూర్తి చేశారు.

మొదటి విడతలో..సొంతంగా ఇంటి స్థలం ఉండి నిర్మాణానికి దరఖాస్తు చేసుకున్నవారిని ఎల్-1 విభాగం కింద విభజించారు. వారు చూపిన స్థలాన్ని జియో ఫెన్సింగ్ చేశారు. సొంత భూమి లేనివారితో ఎల్-2 జాబితా తయారు చేశారు. వారికి స్థలంతోపాటు నిర్మాణానికి రూ.5 లక్షలు కేటాయిస్తారు. అడ్డెకున్నవారు, సొంత ఇల్లు ఉండి ఇందిరమ్మ ఇంటి కోసం దరఖాస్తు చేసుకున్నవారిని ఎల్-3 జాబితాలో చేర్చారు.



పునాది తర్వాతే నిధులు

పునాది పనులు పూర్తయిన తర్వాత అధికారులు క్షేత్రస్థాయిలో పరిశీలించి మొదటి విడతగా రూ.లక్ష లబ్ధిదారుడి ఖాతాలో జమ చేస్తారు. 400 చదరపు అడుగుల కంటే తక్కువ కాకుండా నిర్మించుకోవాల్సి ఉంటుంది. ప్రతి ఇంటికి 8 ట్రాక్టర్ల ఇసుకను అందించాలని ప్రభుత్వం నిర్ణయించింది. దీనికి సంబంధించి కూపన్లను తహసీల్దార్ కార్యాలయం నుంచి పొందాల్సి ఉంటుంది.

కీలక సమయం..

ప్రథమమే లక్ష్యం

తాండూరు : పదో తరగతి పరీక్షలకు ఇంకా నెల రోజులే గడువు.. ఈ సమయం ఎంతో కీలకం. అందుకనే అటు ఉపాధ్యాయులు, ఇటు విద్యార్థులు, తల్లిదండ్రులు నిత్యం కనరత్న చేస్తున్నారు. ప్రత్యేకించి అధికారులు గతానుభవాల దృష్ట్యా (పరుసుగా రెండేళ్లుగా అట్టుడుగున నిలుస్తోంది) పది ఫలితాల్లో ఈ ఏడాది ప్రథమానికి చేరుకోవాలని విద్యా సంవత్సరం ఆరంభంనుంచే కృషి చేయడం ప్రారంభించారు. ఇందుకోసం ప్రత్యేక ప్రణాళిక రచించి బోధన చేయిస్తున్నారు. సమయం తక్కువ ఉండటంతో ఏమాత్రం అతర్ద చేయకుండా మేలైన ఫలితాలను రాబట్టేందుకు చర్యలు చేపట్టారు. దీనికి సంబంధించి 'స్కూలుటుడే' కథనం..

ఇప్పటివరకు ఇలా చేశారు.

ఎప్పటికప్పుడు పునశ్చరణ.

వారం, పక్షం రోజులకోసారి పరీక్షల నిర్వహణ.

పరీక్ష విధానం, మార్కుల సాధనపై విద్యార్థులకు అవగాహన.



వసతి గృహాల్లో విద్యార్థులకు సైతం ప్రత్యేక ట్యూషన్లు.

ఉన్నత పాఠశాల విద్యార్థులకు ప్రత్యేక తరగతుల ఏర్పాటు.

ఆంగ్లం, గణితంపై ప్రత్యేక శ్రద్ధ..

గడిచిన రెండేళ్లు జిల్లా పదోతరగతి ఉత్తీర్ణతలో చిట్ట చివర స్థానం నిలవడానికి ప్రధాన కారణమైన ఆంగ్లం, గణితం సబ్జెక్టులు కావడంతో ఉపాధ్యాయులు అప్రమత్తమయ్యారు. వీటి విషయంలో విద్యార్థులు ఎక్కడ పొరపాట్లు చేస్తున్నారో అదిలోనే గుర్తించారు. ఎప్పటికప్పుడు పరీక్షలు పెట్టి మెరుగుపడేలా సాధన చేయించారు. మెలకువలు నేర్పించారు.

ఉపాధ్యాయులు ఆరా తీస్తున్నారు

సంజయ్య, విద్యార్థి తండ్రి, తాండూరు

పరీక్షలయ్యే వరకు మా కుమారుడు వంశీకి ఇంటి, పొలం పనులు చెప్పకూడదని నిర్ణయించాం. ప్రతి రోజూ పాఠశాల ఉపాధ్యాయులు నాకు వీడియో కాల్ చేసి ఆరా తీస్తున్నారు.

ఈసారి మెరుగైన ఫలితాలు ఖాయం

రేణుకాదేవి, జిల్లా విద్యాధికారి, వికారాబాద్.

పదో తరగతి పరీక్షా ఫలితాల్లో ఈఏడాది మెరుగైన ఫలితాలు సాధించడం ఖాయం. ఎందుకంటే ఉపాధ్యాయులు ప్రతి విద్యార్థిపై ప్రత్యేక శ్రద్ధ వహించారు. వివిధ కారణాల వల్ల చదువులో వెనకబడిన వారు తప్పనిసరిగా ఉత్తీర్ణత సాధించేలా ప్రణాళిక ప్రకారం చదివిస్తున్నారు.

ప్రభుత్వ ఉన్నత పాఠశాలలు.. 174

ఆదర్శ.. 9

కస్తూర్బ.. 19

మొత్తం విద్యార్థులు.. 14,380

ప్రభుత్వ.. 7,736

వీరిలో బాలురు.. 4,254

బాలికలు.. 3,482

ఇదో రకం

మామూళ్లు దందా!

అశ్వారావుపేట : ఇసుక అక్రమ రవాణాపై ఉక్కుపాదం మోపాలని అధికారులను ముఖ్యమంత్రి రేవంత్‌రెడ్డి ఆదేశించారు. ఇసుక అక్రమార్కులపై కఠినంగా వ్యవహరించాలని రెవెన్యూ, పోలీసుశాఖ అధికారులకు కలెక్టర్, ఎస్పీ సూచించారు. అయినా అశ్వారావుపేట మండలంలోని అధికారులు ఉదాసీనంగా వ్యవహరిస్తున్నారనే అనుమానంతో జిల్లా అధికారులు ఇసుక అక్రమ దందాపై నిఘా పెట్టాలని స్పెషల్ ట్రాంప్ పోలీసులను ఆదేశించినట్లు సమాచారం. కొత్తగూడెం నుంచి వచ్చిన ఎస్పీ పోలీసులు అశ్వారావుపేట శివారులో తెల్లవారుజామున కాపు కాసి రెండు ఇసుక ట్రాక్టర్లను పట్టుకున్నారు.

అక్రమార్కులకు వత్తాసు

అనంతారం, నారాయణపురం, గుమ్మడపల్లి సమీపంలోని వాగుల నుంచి పగలూరాల్టి అనే తేడా లేకుండా పదుల సంఖ్యలో ట్రాక్టర్లతో ఇసుకను అక్రమంగా రవాణా చేస్తున్నారు. మమూళ్ల మత్తులో పడి అక్రమార్కులకు స్థానిక అధికారులు వత్తాసు పలుకుతున్నారనే వాదనలు వ్యక్తమవుతున్నాయి. రోజూ పదుల సంఖ్యలో ట్రాక్టర్లు.. ఇసుకను



అక్రమంగా తరలిస్తున్నా అధికారులు మొక్కుబడిగా వారానికి ఒకట్రెండు వాహనాలను పట్టుకుని కేసులు నమోదు చేస్తున్నారనే ఆరోపణలు వినిపిస్తున్నాయి.

భారీగా తరలించు

మూడు వాగుల నుంచి రోజూ సుమారు 100 ట్రక్కుల ఇసుకను అక్రమంగా తరలిస్తూ కొందరు రూ.లక్షల్లో దండుకుంటున్నారు. ఒక్కో ట్రాక్టర్ ట్రక్కు ఇసుక రూ.3,500 నుంచి రూ.4వేల వరకు అశ్వారావుపేటలో విక్రయిస్తున్నారు. సత్తుపల్లి, ఖమ్మం, దమ్మపేట వరిసర గ్రామాలకు అక్రమంగా తరలిస్తున్నారు. దూరాన్ని బట్టి ట్రక్కు ఇసుక ధర పెరుగుతోంది. ఇసుకను అక్రమంగా తరలిస్తున్న ట్రాక్టర్లు అతివేగంగా వెళ్తుండటంతో ఎప్పుడు ఎలాంటి ప్రమాదం జరుగుతుందోనని ఆయా గ్రామాల ప్రజలు ఆందోళన చెందుతున్నారు.

ఇసుక అక్రమ రవాణాను అడ్డుకునేందుకు రెవెన్యూ, పోలీసు, మైనింగ్‌శాఖ సిబ్బందితో బృందాలను ఏర్పాటుచేశాం. ఏ వాగు నుంచి ఇసుక తరలిస్తున్నారో అక్కడ 24 గంటల పాటు నిఘా పెడుతున్నాం. ఇసుకను అక్రమంగా రవాణా చేస్తూ పట్టుబడిన వారిపై కఠిన చర్యలు తీసుకుంటాం. పోలీసులపై ఆరోపణలు అవాస్తవం.కృష్ణప్రసాద్, తహసీల్దార్, అశ్వారావుపేట

మేడిగడ్డ కుంగిన వ్యవహారం.. కేసీఆర్, హరిశ్చరావు పిటిషన్లపై విచారణ

హైదరాబాద్: మేడిగడ్డ బ్యారేజీ కుంగిన వ్యవహారంలో భారాస అధినేత కేసీఆర్, మాజీ మంత్రి హరిశ్చరావు దాఖలు చేసిన పిటిషన్లపై తెలంగాణ హైకోర్టులో విచారణ జరిగింది. రాజలింగమూర్తి ఫిర్యాదు మేరకు భూపాలపల్లి కోర్టు విచారణకు స్వీకరించి నోటీసులు జారీ చేసిన విషయం తెలిసిందే. భూపాలపల్లి జిల్లా కోర్టు ఉత్తర్వులను కొట్టివేయాలని కోరుతూ కేసీఆర్, హరిశ్చరావు హైకోర్టును ఆశ్రయించారు. విచారణ సందర్భంగా కేసీఆర్, హరిశ్చరావు తరపు న్యాయవాది వాదనలు వినిపిస్తూ జిల్లా కోర్టుకు విచారణార్హత లేకున్నా ఉత్తర్వులు జారీచేసినట్లు చెప్పారు. భూపాలపల్లి జిల్లా కోర్టులో ఫిర్యాదు చేసిన రాజలింగమూర్తి మృతి చెందినట్లు కోర్టు దృష్టికి తీసుకెళ్లారు. పీడియా ద్వారా తనకు ఈ విషయం తెలిసిందని న్యాయమూర్తి చెప్పారు. ఫిర్యాదు చేసిన వ్యక్తి మృతిచెందితే ఈ పిటిషన్లపై ఎలా విచారణ చేపడతామని ప్రశ్నించారు. ఫిర్యాదుదారు మృతి చెందినా



విచారణ కొనసాగించాలని పబ్లిక్ ప్రాసిక్యూటర్ కోరారు. ఈ మేరకు సుప్రీంకోర్టు, హైకోర్టు తీర్పులు ఉన్నాయన్నారు. వాదనలు వినిపించేందుకు గడువు ఇవ్వాలని కోరారు. అనంతరం తదుపరి విచారణను సోమవారానికి వాయిదా వేశారు.

ఒక్కరోజు కాలేదు.. అప్పుడే విమర్శలూ..?



దిల్లీ: భాజపా ఎన్నికల వాగ్దానాలను నెరవేర్చలేదంటూ దిల్లీ మాజీ సీఎం ఆతిశీ చేసిన విమర్శలను కొత్త సీఎం రేఖా గుప్తా తిప్పికొట్టారు. “కాంగ్రెస్ 15 ఏళ్లు, ఆఫ్ 13 ఏళ్లు దిల్లీని పాలించాయి. ఇన్నోక్షపాటు మీరేం చేశారో చూసుకోకుండా.. అధికారంలోకి వచ్చి ఒక్కరోజు కూడా కానీ మాపై విమర్శలు చేస్తారా..? మొదటిరోజే మేం క్యాబినెట్ సమావేశం జరిపాం. బాధ్యతలు స్వీకరించిన వెంటనే ఆయుష్మాన్ భారత్ యోజనను అందుబాటులోకి తీసుకువచ్చాం. దాంతో ప్రజలకు రూ.10లక్షల మేర వైద్యసహాయం అందనుంది. ఈ పథకాన్ని ఆఫ్ అమలు చేయలేదు. మమ్మల్ని ప్రశ్నించే హక్కు వారికి లేదు. ప్రధాని మోదీ నాయకత్వంలో దిల్లీ తన హక్కులన్నీ పొందుతుంది. ముందు మీరు మీ పార్టీ గురించి చూసుకోండి. ఎంతో మంది మీ పార్టీని వీడాలని చూస్తున్నారు. కాగ్ రిపోర్ట్ను అసెంబ్లీలో పెడితే అందరి జాతకాలు బయటపడతాయని అందోళన చెందుతున్నారు” అని రేఖ దుయ్యబట్టారు. దిల్లీలో మహిళలకు నెలకు రూ.2,500 ఆర్థికసాయం అందించే పథకాన్ని మొదటి క్యాబినెట్ సమావేశ

శంలో ఆమోదిస్తామని భాజపా హామీ ఇచ్చిందని, కానీ మొదటిరోజే దానిని ఉల్లంఘించిందని ఆతిశీ విమర్శించారు. దీనిపైనే సీఎం స్పందన వచ్చింది. నిన్న రామ్ లీలా మైదానంలో భారీ భద్రతా ఏర్పాట్ల మధ్య వైభవంగా నిర్వహించిన కార్యక్రమంలో దిల్లీ 9వ ముఖ్యమంత్రిగా రేఖాగుప్తా ప్రమాణం చేసిన సంగతి తెలిసిందే. ప్రమాణ కార్యక్రమం ముగిసిన వెంటనే ఆమె సచివాలయానికి వెళ్లి బాధ్యతలు స్వీకరించారు. అనంతరం ఆమె విలేజరులతో మాట్లాడుతూ.. అంతర్జాతీయ మహిళా దినోత్సవం మార్చి 8 నాటికి అర్చనలైన మహిళల బ్యాంకు ఖాతాల్లో నెలవారీ ఆర్థిక సహాయం రూ.2,500 జమ చేస్తామని తెలిపారు. దిల్లీ అభివృద్ధి కోసం ఒక్కరోజు కూడా వృథా చేయకుండా శ్రమిస్తామన్నారు. పెండింగ్లో ఉన్న 14 కాగ్ రిపోర్ట్లను అసెంబ్లీ తొలి సమావేశాల్లోనే సభలో ప్రవేశపెడతామని చెప్పారు. ఆమె అధ్యక్షతన దిల్లీ సచివాలయంలో గురువారం రాత్రి 7 గంటల సమయంలో తొలి మంత్రివర్గ భేటీ జరిగింది. అనంతరం మంత్రులందరితో కలిసి యమునా ఘాట్ వద్దకు వెళ్లి హారతి నిర్వహించారు.



నుమాయిష్ లో మహిళల పట్ల అసభ్య ప్రవర్తన.. పోలీసుల అదుపులో 247 మంది నిందితులు

హైదరాబాద్: నాంపల్లి ఎగ్జిజిషన్ (నుమాయిష్-2025) సమయంలో మహిళలతో అసభ్యంగా ప్రవర్తించిన 247 మంది నిందితులను షీ టీమ్ పోలీసులు అదుపులోకి తీసుకున్నట్లు మహిళల భద్రత డివీజీ తెలిపారు.

జనవరి 3 నుంచి ఫిబ్రవరి 17 వరకు కొనసాగిన నుమాయిష్ లో మొత్తంగా 37 కేసుల్లో చట్టపరమైన చర్యలు తీసు

కున్నామన్నారు. ఇద్దరు నిందితులకు 2 రోజుల జైలు శిక్ష, 33 మందికి రూ.1,050 చొప్పున జరిమానా విధించినట్లు వెల్లడించారు. నిందితుల్లో 190 మందిని హెచ్చరికతో వదిలిపెట్టమని పేర్కొన్నారు. ప్రస్తుతం మరో 20 కేసులు విచారణ స్థాయిలో ఉన్నాయన్నారు. పట్టుబడ్డ 247 మందిలో 223 మంది పెద్దవారు, 24 మంది మైనర్లు ఉన్నారని చెప్పారు. ఈ మేరకు పోలీసు శాఖ ప్రకటన విడుదల చేసింది.

మేరాసారి జీహెచ్ఎంసీ స్టాండింగ్ కమిటీ ఎన్నిక వికగ్రీవం

హైదరాబాద్, ఫిబ్రవరి 21: జీహెచ్ఎంసీ స్టాండింగ్ కమిటీ ఎన్నిక వికగ్రీవమైంది. ఇద్దరు బీఆర్ఎస్ కార్యకర్తలు నామినేషన్లను ఉపసంహరించుకోవడంతో స్టాండింగ్ కమిటీ ఎన్నిక వికగ్రీవం అయ్యింది. జీహెచ్ఎంసీ స్టాండింగ్ కమిటీలో 15 మంది సభ్యులకు గాను 17 నామినేషన్లు దాఖలయ్యాయి. ఎటెంబ నుంచి 8 మంది, కాంగ్రెస్ నుంచి ఏడుగురు, బీఆర్ఎస్ కు చెందిన ఇద్దరు కార్యకర్తలు నామినేషన్లు దాఖలు చేశారు. అయితే ఇద్దరు బీఆర్ఎస్ కార్యకర్తలు తమ నామినేషన్లను విత్ డ్రా చేసుకున్నారు. దీంతో ఎన్నిక వికగ్రీవమైంది. 15 మంది స్టాండింగ్ కమిటీలో ఎంబెంబ నుంచి 8, కాంగ్రెస్ నుంచి 7 సభ్యులు ఉండనున్నారు. బలం లేకపోవడంతో స్టాండింగ్ కమిటీ ఎన్నికలకు బీజేపీ, బీఆర్ఎస్ పార్టీలు దూరంగా ఉన్నాయి. గతంలో బీఆర్ఎస్ నుంచి ఇద్దరు కార్యకర్తలు నామినేషన్ వేయగా.... అధిష్టానం ఆదేశంతో నామినేషన్లు విత్ డ్రా చేసుకున్నారు. గత పదేళ్లుగా స్టాండింగ్ కమిటీ ఎన్నిక వికగ్రీవం అవుతూ వస్తున్నాయి. అలాగే గత పదేళ్లలో తొలిసారి కాంగ్రెస్ కార్యకర్తలు స్టాండింగ్ కమిటీలో చోటు దక్కించుకున్నారు. కాగా.. జీహెచ్ఎంసీలో మొత్తం 150 మంది కార్యకర్తలు ఉంటే అందులో 15 మంది స్టాండింగ్



కమిటీ సభ్యులను ప్రతి ఏడాది ఎన్నుకోవడం జరుగుతుంది. జీహెచ్ఎంసీలో పాలనాపరంగా, కొత్త ప్రాజెక్టుల సంబంధించి ఎలాంటి నిర్ణయం తీసుకోవాలని అనుకున్నా మేయర్, డిప్యూటీ మేయర్ అనంతరం ఈ 15 మంది స్టాండింగ్ కమిటీ సభ్యులు ఎంతో కీలకం. గడిచిన పదేళ్ల వ్యవధిలో ఇప్పటి వరకు జీహెచ్ఎంసీ స్టాండింగ్ కమిటీ ఎన్నికలు జరగలేదు. ప్రతిసారి కూడా ఎన్నికలు వికగ్రీవంగా జరుగుతూనే ఉంది. ఈ సారి కూడా సంఖ్యాబలం లేకపోవడంతో బీఆర్ఎస్ కార్యకర్తలు తప్పకపోవడంతో స్టాండింగ్ కమిటీ ఎన్నిక వికగ్రీవం అయ్యింది.

పోలేపల్లిలో ఎల్లమ్మ తల్లికి పట్టువస్త్రాలు సమర్పించిన సీఎం రేవంట్

దుడ్డాల: వికారాబాద్ జిల్లా పోలేపల్లిలో రేణుక ఎల్లమ్మ తల్లిని తెలంగాణ సీఎం రేవంట్ రెడ్డి (%=పబ్లిక్ థీవసం%) దర్శించుకున్నారు. బ్రహ్మాత్మపాల సందర్భంగా ఆలయానికి చేరుకుని రాష్ట్ర ప్రభుత్వం తరఫున పట్టువస్త్రాలు సమర్పించారు. అనంతరం ప్రత్యేక పూజలు నిర్వహించారు. ఆలయ అర్చకులు, అధికారులు రేవంట్ రెడ్డికి అమృతాన్ని చిత్తపటం, తీర్థప్రసాదాలు అందజేశారు. సీఎం వెంట మంత్రులు దామోదర రాజనర్సింహ, పొంగులేటి శ్రీనివాస్ రెడ్డి, జూపల్లి కృష్ణారావు, పలువురు ఎమ్మెల్యేలు, ఇతర ప్రజాప్రతినిధులు ఉన్నారు.

రంగరాజన్ పై దాడి కేసు.. కోర్టుకు వీరరాఘవరెడ్డి

హైదరాబాద్, ఫిబ్రవరి 21: చిలుకూరు దేవాలయం ప్రధాన అర్చకులు రంగరాజన్ పై దాడి కేసులో ప్రధాన నిందితుడు వీర రాఘవరెడ్డిని పోలీసులు రాజేంద్రనగర్ కోర్టులో హాజరుపరిచి ఆ తరువాత వీర రాఘవరెడ్డిని చంచల్ గూడా జైలుకు తరలించనున్నారు. వీర రాఘవరెడ్డి తెలుగు రాష్ట్రాల్లోని ఆరు ప్రధాన ఆలయాలకు వెళ్లినట్లు పోలీసులు గుర్తించారు. పలుచోట్ల రామరాజ్య స్థాపన కోసం ఫండ్స్ వసూలు చేసినట్లు విచారణలో బయటపడింది. వీర రాఘవరెడ్డికి సంబంధించిన బ్యాంక్ స్టేట్మెంట్ కోసం బ్యాంకింగ్ మొయినాబాద్ పోలీసులు లేఖ రాశారు. ఎప్పటి నుంచి విరాళాలు సేకరించారనే దానిపై వివరాలు రాబట్టారు పోలీసులు. ప్రస్తుతం వీర రాఘవరెడ్డి బ్యాంక్ ఆకౌంట్లో 20,000 మాత్రమే ఉన్నట్లు గుర్తించారు. ఈ కేసులో మొత్తం 20 మందిని ఇప్పటి వరకు అరెస్టు చేసి రిమాండ్ తరలించారు. మరో నలుగురు పరారీలో ఉండగా... వారి కోసం మొయినాబాద్ పోలీసులు గాలింపు చర్యలు చేపట్టారు.

హైదరాబాద్: జీహెచ్ఎంసీలో అడ్మిన్ లో జాయింట్ కమిషనర్ గా పనిచేస్తున్న జానకిరామ్ రాసలీలల వ్యవహారం బయటపడింది. వేరే మహిళతో ఉండగా అతని భార్య కళ్యాణి.. రెడ్ హ్యాండెడ్ గా పట్టుకున్నారు. జానకిరామ్ తన కంటే 20 ఏళ్ల చిన్నవర్యుని అమ్మాయితో అక్రమ సంబంధం పెట్టుకొని అక్కడే ఉంటుండగా భార్య కళ్యాణి పట్టుకొని ఇద్దరినీ చితక బాదింది. కుటుంబాన్ని వదిలేసి గత కొద్ది రోజులుగా జానకిరామ్ వారాసిగూడలో ఆ అమ్మాయితో ఉంటున్నాడు. భర్త రోజుల తరబడి ఇంటికి రాకపోవడంతో ఎక్కడికి వెళుతున్నాడని భార్య కళ్యాణి నిగాపెట్టారు. సికింద్రాబాద్ వారాసిగూడలో అపార్టుమెంట్ లో ఉన్న రద్దరిని కళ్యాణి రెడ్ హ్యాండెడ్ గా పట్టుకున్నారు. కాగా జానకిరామ్ ఎక్కడ పనిచేసిన అక్కడ ఆఫీసులో ఉన్న అమ్మాయిలతో అక్రమ సంబంధాలు పెట్టుకుంటాడని భార్య కళ్యాణి తెలిపారు. గౌడవ జరుగుతున్న సమయంలో ఇరుగు పొరుగువారు పోలీసులకు సమాచారం అందించడంతో వారాసిగూడ పోలీసులు ఘటన స్థలానికి చేరుకొని ఇద్దరిని పోలీస్ స్టేషన్ కు తీసుకెళ్లారు. పూర్తి సమాచారం తెలియాల్సి ఉంది.



కాశీశ్వరం ప్రాజెక్ట్ అవినీతి కేసు వ్యవహారంలో కీలక పరిణామం

హైదరాబాద్, ఫిబ్రవరి 21: కాశీశ్వరం ప్రాజెక్టులో అవినీతి జరిగిందన్న కేసు వ్యవహారంలో కీలక పరిణామం చోటు చేసుకుంది. ఈ కేసుకు సంబంధించి మాజీ సీఎం కేసీఆర్, హరీష్ రావు హైకోర్టులో పిటిషన్ దాఖలు చేశారు. వ్యక్తిగతంగా విచారణకు హాజరు కావాలని భూపాలపల్లి కోర్ట్ ఇచ్చిన ఆర్డర్ ను కేసీఆర్, హరీష్ రావు హైకోర్టులో సవాల్ చేశారు. దీనిపై ఈరోజు (శుక్రవారం) న్యాయస్థానంలో విచారణ జరిగింది. కాశీశ్వరం ప్రాజెక్టు నిర్మాణంలో అవినీతి జరిగిందని గతంలో భూపాలపల్లి కోర్టులో హత్యకు గురైన సామాజిక కార్యకర్త రాజలింగమూర్తి మైవేలు పిటిషన్ చేశారు. ఈ కేసులో కేసీఆర్ తో పాటు హరీష్ రావు, మోగా కృష్ణారెడ్డి, మిగిలిన ప్రతివాదులకు భూపాలపల్లి జిల్లా కోర్ట్ నోటీసులు ఇచ్చింది. వ్యక్తిగతంగా విచారణకు రావాల్సిందిగా జూలై 10, 2024 నోటీసులు ఇచ్చింది భూపాలపల్లి కోర్టు. కింది కోర్ట్ ఇచ్చిన ఆదేశాలను క్యాష్ చేయాలని కేసీఆర్ తరుపు న్యాయవాది హైకోర్టులో వాదనలు వినిపించారు. ఫిర్యాదుదారుడు రాజలింగమూర్తి చనిపోయాడు కాబట్టి కింది కోర్ట్ ఇచ్చిన ఆదేశాలు ఎత్తివేయాలని కేసీఆర్ తరుపు న్యాయవాది కోరారు. ఫిర్యాదుదారుడు హత్యకు గురైనట్లు న్యూస్లో చూశామని హైకోర్టు వ్యాఖ్యానించింది. ఫిర్యాదుదారుడు చనిపోయిన తరువాత కేసు విచారణ అర్హత ఉండదు కదా అని న్యాయస్థానం పేర్కొంది. ఫిర్యాదుదారుడు చనిపోయినా కూడా కేసును కొనసాగించవచ్చని పీఠీ వాదనలు వినిపించారు. ఇందులో సుప్రీంకోర్టు తీర్పులు ఉన్నాయని, కొంత గడువు ఇస్తే సుప్రీంకోర్టు జెడ్డమెంట్ ను న్యాయస్థానం ముందు పెడతామని పీఠీ తెలిపారు. దీంతో తదుపరి విచారణను హైకోర్టు సోమవారానికి వాయిదా వేసింది. తదుపరి విచారణలో ఇరువరి వాదనలు విన్న తరువాత కేసీఆర్, హరీష్ రావు వేసిన పిటిషన్లపై హైకోర్టు ఎలాంటి నిర్ణయం తీసుకోబోతోంది అనేదానిపై సోమవారం స్పష్టత వచ్చే అవకాశం ఉంది.

ప్రభాత సమాచారం
తెలంగాణ తెలుగు దినపత్రిక

విలేకరులు కావాలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194